

प्रेस विज्ञप्ति

किंग जॉर्ज चिकित्सा विश्वविद्यालय का आर्थोपेडिक सर्जरी विभाग अपने 67वें स्थापना दिवस एवं 11वें प्रोफेसर ए०एन० श्रीवास्तव वार्षिक ऑरेशन का आयोजन दिनांक 20 दिसंबर 2018 को करेगा। स्थापना दिवस समारोह का उद्घाटन के०जी०एम०यू० के माननीय कुलपति प्रोफेसर एम०एल०बी० भट्ट, विभाग के संरक्षक डॉ० यू०के०जैन, डॉ० वी०डी० शर्मा तथा डॉ० ओ०पी० सिंह के साथ विश्वविद्यालय के अन्य गणमान्य अधिकारियों के साथ किया जाएगा। यह जानकारी आज दिनांक 18 दिसंबर 2018 को आर्थोपेडिक सर्जरी विभाग के प्रोफेसर आर०एन० श्रीवास्तव ने पत्रकार वार्ता में दी।

इस अवसर पर प्रोफेसर आर०एन० श्रीवास्तव ने बताया कि 11वां प्रोफेसर ए०एन० श्रीवास्तव वार्षिक ऑरेशन एक महान शिक्षक और पूर्व प्रोफेसर एवं आर्थोपेडिक सर्जरी के प्रमुख की याद में आयोजित किया जा रहा है। इस ऑरेशन को डॉ० मनदीप एस० ढिल्लन, प्रोफेसर एंड हेड, आर्थोपेडिक सर्जरी विभाग, हेड शारीरिक चिकित्सा विभाग और पुनर्वास और प्रभारी विभाग, स्पोर्ट चोट क्लिनिक, पी०जी०आई०एम०ई०आर० चंडीगढ़ द्वारा किया जाएगा। उनके व्याख्यान का शीर्षक **“साक्ष्य आधारित दवा: क्या हम वास्तव में इसे समझते हैं” (Evidence Based Medicine- Do We Really Understand It)** होगा।

इसके साथ ही प्रोफेसर आर०एन० श्रीवास्तव ने बताया कि आर्थोपेडिक सर्जरी विभाग में चार नए विभाग की शुरुआत होने वाली है, जिसमें से दो नए विभाग पीडियाट्रिक आर्थोपेडिक एवं स्पोर्ट्स मेडिसिन विभाग शुरू किए जा चुके हैं तथा बाकी के दो अन्य विभाग स्पाइनल सर्जरी एवं आर्थोप्लास्टी विभाग जल्द ही शुरू किया जाना प्रस्तावित है। उन्होंने जानकारी दी कि यह चारों विभागों में रोगियों के लिए 60-60 बेड की व्यवस्था होगी।